

## ”تاریخی حقایق“

از

(مولانا محمد ظفیر الدین دارالعلوم میونسیس انجمن ضلع منوگیر)

اس عنوان سے میں نے جولائی ۱۹۵۷ء کے برہان میں اندلس اور بغداد کے بعض سلاطین کے حالات لکھے تھے، اس وقت یہ تاریخی حقایق بہت پسند کئے گئے تھے اگر کتاب ”آئینہ حقیقت نا“ مولفہ مولانا اکبر شاہ نجیب آبادی میں کبھی بعض واقعہ استپر ہوتے وقت بہت پسند آئے، دل کے کھایہ واقعہ قوم و ملک کے سامنے بھی پیش گردئے جائیں تاکہ مشعل راہ کا کام دیں ذمماً ذمہ فی ذمہ اللہ

(ظفیر صدقی)

محمد بن قاسم فاتح سندھ کی تعارف کے محتاج نہیں سب سے پہلے باضابطہ یہی بزرگ رہبہ داہر کے زبانہ میں ہندوستان تشریف لائے جن کا مقصد مظلوم مسلمانوں کی اعانت اور گلو خلاص تھا، سیستان میں راجہ داہر کا بختیبا بجے رائے حکماء تھا، محمد بن قاسم جب اس طرف ٹڑھے اور بجے رائے نے مقابلہ کا ارادہ کیا، تو باشندگان شہرا و شہر کے علمائے بدھ نے جلسہ کر کے طے کیا کچھ مناسب نہیں ہے اور بجے رائے کی خدمت میں اہل شہر کی طرف سے یہ درخواست پیش کی، ”مسلمانوں کا مقابلہ نہ کیجئے، اور صلح اور آشتی سے کام لیجئے، مسلمان درخواست صلح کو رد نہیں کرتے، اور کسی کے مذہب میں دخل نہیں دیتے، اہنڈا کشت دخون کا ہنگامہ برپا کرنا فضول ہے“ یورپی مورخین نے مسلمانوں کو کس قدر بذرا کیا ہے، اور مسلمانوں کو ظالم ثابت کرنے کی کیسی ناپاک کوشش کی ہے مگر غور کیجئے کہ پہلی صدی ہجری ہے اور مسلمانوں کے متعلق عرب سے اتنی دور ہندوستان والے کتنا صحیح خیال رکھتے تھے، اگر واقعی اسلام ظلم ہی لے کر آتا تو کیا ان لئے آئینہ حقیقت نا ص ۸۱

سندھیوں کو معلوم نہ ہوتا،

اسی موقع کا ایک واقعہ ہے کہ بجے رائے نے اپنا ایک خاص جاسوس مسلمانوں کے شکر میں بھیجا، اتفاق سے اس نے مسلمانوں کو نماز باجماعت پڑھتے ہونے دیکھا، اور جا کر کہا، یہ لوگ اس پر تحد اور متفق ہیں کہ ان کا مغلوب کرنا سخت دشوار ہے۔ بجے رائے مرغوب ہو کر رات ہی کو سیستان سے فرار ہو گیا ۔

اللہ اللہ یہ تھا مسلمانوں کے اتحاد و اتفاق کا اثر اب تو خود مسلمان ہی منہ آنے لگے ہیں کہ آخر نماز سے کیا فائدہ؟ دیکھ رہے ہیں اسلاف کی نمازان کو کتنا فائدہ پہنچاتی تھی؟ کیا اس کے باوجود نماز باجماعت کے فائدے کا انکار کیا جائے گا؟

جس دن راجہ داہر مسلمانوں کے ہاتھ مارا گیا اور مسلمانوں نے کامیابی حاصل کی، اس دن بہت سے لوگوں نے درخواست پیش کی کہ ہم بخشی مسلمان ہونا چاہتے ہیں چنانچہ ان کی خواہش کے مطابق ان کو اسلام میں داخل کریا گیا، مگر دوسرے ہی دن محمد بن قاسم نے اعلان کر دیا "جو شخص چاہے اسلام قبول کرنے، اور جو چاہے اپنے آبائی مذہب پر قائم رہے، ہماری طرف سے کوئی تعرض نہ ہو گا"

یہ تھی مسلمانوں کی رواداری اور ان کا قرآنی آیت لا اکرہا فی الٰٰ دین (دین کے معاملہ میں کوئی زبردستی نہیں) پر عمل وہ لوگ آنکھیں کھول کر دیکھیں جو تصب سے چنتے رہتے ہیں کہ مسلمان تلوار کے زور سے پھیلا، اور ان پاکتائی پر جوش مسلمانوں کو بھی غور سے پڑھنا چاہیے، جن کو غریب اقلیت کے زبردستی تبدیل مذہب کا مالیخواہ ہوتا ہو،

برہمن آباد جب فتح ہوا، تو یہاں کے بعض باشندے ڈر سے بھاگنے لگے، اس موقع پر

محمد بن قاسم نے اعلان کر دیا اور اس کا یہ سلوک رہا کہ

"جو شخص اپنی جان بچانے کے لئے بھاگتا ہے اسے بھاگ جانے دو، ... باشندگانِ ثہر

لے آئیں حقیقت ناصاہد ۔ ۳۴ ایضاً ص ۸۵

سے کوئی تعرض نہیں کیا گیا سو راگر، مکان دار، اور اہل حرفہ بدرستور اپنے مشاغل میں مصروف رہے، امن و امان کا اعلان کر دیا گیا..... جنگی قیدی جب محمد بن قاسم کے سامنے بیش ہوئے تو ان نے ان کو رہا کر دیا، ..... جو اپنے باپا کے مذہب پر چلے اس سے کوئی تعرض نہیں کیا جائے گا زبان کے مندروں اور عبادت خانوں میں کسی قسم کی مداخلت کی جائے گی، نہ زمینیں چھینی جائیں گی، نہ جان و اموال کو کسی قسم کا نقصان پہونچایا جائے گا۔

اس سے بڑھ کر رواداری اور حسن سلوک کوئی اور ممکن ہے، کسی بات میں فتح کا غدر لظر آتا ہے؟ ظلم و جور کہیں سے معلوم ہوتا ہے؟ پھر ان فاتحوں کو برکت کیوں نصیب ہوگی، اضرور نصیب ہوگی اور ہوئی بھی۔

الورفتہ ہو چکا تو محمد بن قاسم نے تعجب سے دیکھا کہ بہت سے لوگ اس کے بڑے بت خانہ "نودھار" میں بہت کے آگے سجدے میں پڑے ہیں، یہ اس کو پوچھنے پر معلوم ہوا کہ یہ مندر ہے، اس کے اندر محمد بن قاسم داخل ہوا اور واپس آیا۔ ایک چیز بھی نہیں بگاڑی بلکہ نکلنے کے بعد عام اعلان کر دیا

"اس شہر کے باشندے ہر قسم کے ٹیکیں اور محصول سے معاف کئے جاتے ہیں" ۲

ملتان کو محمد بن قاسم نے فتح کیا، اور کس طرح کیا اور رخ کا بیان ہے

"مسلمانوں نے بزرگ شیر ملستان پر قبضہ کیا، اور اہل شہر کو کسی قسم کا نقصان پہونچائے بغیر امن امان اور معافی کا اعلان کیا، محمد بن قاسم نے ہر جگہ شہروں کے لوٹنے اور رعایا کے اموال پر قبضہ کرنے سے اپنے سپاہیوں کو روکا، .... مندوں کی مورثیوں کو جو جاہرات سے مُرضع اور سو نے چاندی کی بنی ہر لی تھیں کسی نے ہاتھ نہیں لگایا" ۳

ان واقعات کو غور و فکر کی نگاہوں سے ملاحظہ کیا جائے، اور فیصلہ کیا جائے اسلامی حکومت کے اصول کتنے عمدہ ہیں

۱۔ آئینہ حقیقت نام ص ۲۷ ص ۹۱ سے ایضاً ص ۹۱

محمد بن قاسم کو سندھ کے لئے سپہ سالار بن اکر حجاج بن یوسف نے بھیجا تھا، تاریخِ اسلام فی میں حجاج اپنے ظلم و جور میں بری طرح بدنام ہے مگر فتح سندھ کے ساتھ میں حجاج نے محمد بن قاسم کو جو بہا یتیں دیں وہ پڑھنے کے لائق ہیں، فتح دہل کی خوش خبری سن کر حجاج نے لکھا تھا، "جب ملک پر تم قابض ہو جاؤ تو قلعوں کی استواری، اور شکر کی رفع احتیاج کے بعد۔

تام اموال و خزانہن کی تہبود رعایا، اور رفادِ خلق میں خرچ کرو اور یاد رکھو کہ کاشتہ کاروں، کار بیگر دوں، سو داگروں اور پیشہ وروں کی خوش حالی و فارغ الالی سے ملک آباد و سرسبز ہوتا ہے، رعایا کے ساتھ ہمیشہ رعایت کرو، تاکہ وہ تمہاری طرف محبت کے ساتھ راغب ہوں ۱۷، کہیں لوٹ کھسوٹ کی تعلیم ہے، ملک اور رعایا کے ساتھ رفق و ملاطفت کی کیسی دلنشیں تاکید ہے، محمد بن قاسم جب نیروں میں مقیم تھا تو حجاج کا گرامی نامہ موصول ہوا، "اہل نیروں کے ساتھ نہایت زمی اور دل رہی کا سلوک کرو، ان کی تہبودی کے لئے کو شش کرو، لڑنے والوں میں جو تم سے امان طلب کرے، اس کو ضرور امان دو، کسی مقام کے اکابر دسردار تمہاری ملاقات کو آئیں، ان کو قیمتی خلعت اور انعام و اکرام سے سفراز کرو، عقل و دانائی کو اپنا را ہبہ بناؤ، جو وعدہ کسی سے کرو، ضرور بورا کرو، تمہارے قول فعل پر سندھ والوں کو پورا پورا اعتماد و اطمینان ہو" ۱۸:

کیا ان ہدایات میں وہ ساری باتیں درج نہیں ہیں؟ جو ایک ذمہ دار کا فریضہ ہوتا ہے، ایک طرح انحصار کیا جائے کہ جو بہایتیں ہیں وہ ملک و قوم کی فلاج و تہبودی سے متعلق ہیں، یا ان میں ملک اور قوم کا جانی، مالی اور سیاسی نقصان ہے، اخلاق و اعمال کی پاکیزگی کی طرف اشارہ ہے، یا ظلم و جور اور بربست کی طرف؟

سیستان کی قبح کی خوش خبری معلوم کر کے محمد بن قاسم کے نام اور سے ہدایت پہنچی کہ "جو کوئی تم سے جائیں و ریاست طلب کرے، تم اس کو نا امید نہ کرو، انتہا دل کو قبول کرو،

۱۷ آئینہ حقیقت نامہ ص ۹۵ ۱۸ ایضاً

امان و عفو سے رعایا کو مطمئن کرو، سلطنت کے چار ارکان ہیں، اول  
مدارا درگزرا در محبت، دوم سخاوت و انعام، سوم دشمنوں کی مراج شناسی،  
اور ان کی مخالفت میں عقل کو ہاتھ سے نہ دینا، چہارم قوت و شہامت، تم باؤں  
سے جو عہد کرو، اس پر قائم کر، جب وہ مال گزاری دینے کا اقرار کر لیں، تو ہر طرح  
ان کی امداد و اعانت کرو، جب کسی کو سفیر بتا کر بھجو تو اس کی عقل و امانت کو جانچ لو۔  
کہیں وفاداری کے مطالبہ کی خواہ مخواہ شرط ہے، کہ رعایا سے اپنی مدح اور ستائش کے  
گیت گانے کا مطالبہ کرو، ان کو اتنا تنگ کرو، کہ گھر چھوڑ کر در بدر کی خاک چھانے، ارکان  
اربعہ اس قابل ہیں کہ حکماء ان پر عمل کرنا سیکھیں

محمد بن قاسم دریا پار ہو کر جب داہر کی فوج سے برد آزمہ ہوا، توجہ جب بن یوسف  
کا ہدایت نامہ ملا،

”پنج وقتہ نماز پڑھنے میں سستی نہ ہو، تکبیر و قرأت، قیام و قعود، اور رکوع و سجود میں  
خدائے تعالیٰ کے رد بر و تصرع وزاری کرو، زبان پر ہر وقت ذکر الہی جاری رکھو،  
کسی شخص کو شوکت و قوت خدا تعالیٰ کی مہربانی کے بغیر نہیں ہو سکتی، اگر تم خدا تعالیٰ کے  
فضل و کرم پر بھروسہ رکھو گے، تو یقیناً مظفر و منصور ہو گے۔“

مالکِ اسلامیہ کے پادشاہ گورنر جنرل، اور وزیر اعظم عبرت و بصیرت کی آنکھوں  
سے اس خط کو پڑھیں اور دل پر ہاتھ رکھ کر سوچیں اب ان میں یہ عقیدہ اور ایمان کی یہ  
پختگی باقی رہی؟ ظالم توجہ کے دل میں دین کی جو وقعت تھی کیا اس کا عشرہ شیہی مالک اسلامیہ  
کے حکماء میں باقی ہے؟ کاش مسلمان اس راز کو سمجھ لیتے اور ان میں اس کا صحیح یقین پیدا  
ہو جاتا۔ پھر دنیا ان کی تھی، اور غutz اور شوکت و عظمت ان کے قدموں سے لپٹی نظر آتی۔

راجہ داہر جب جنگ میں مسلمانوں کے ہاتھوں مارا گیا اور اس کی اطلاع توجہ کو پہنچی،

لہ آئینہ حقیقت ناصل ۹ ۳۷ ایضاً

تو اس نے محمد بن قاسم کے نام پر خط روایہ کیا،  
 ”تمہارا انتظام و اہتمام اور ہر ایک کام شرع کے مطابق ہو، ... جو لوگ بزرگ  
 اور ذمی و قوت ہوں، ان کو ضرور امان دو، لیکن شریر اور بد معاشوں کو دیکھ بھال کر  
 آزاد کیا کرو، اپنے عہد و پیمان کا ہمیشہ الحاط رکھو اور امن پسند رعایا کی اہتمالت کرو۔“  
 ایک دوسرے خط میں محمد بن قاسم کی خدمت کو سراہتے ہوئے لکھا،  
 ”اے ابن عم محمد بن قاسم! تم نے رعیت نوازی اور رفاه عام میں جو کوشش کی ہے، وہ  
 نہایت تعریف کے قابل ہے۔“

رعیت نوازی پر اب ایسی حوصلہ افزائی ہوتی ہے؛ اب تو بڑا دش بھگت وہ ہے، اب  
 تعصیب سے کام لے اور جو کام کرے، وہ فرقہ وارانہ عینک سے پہلے دیکھ لے،  
 برہمن آباد کی فتح کے بعد پوچاریوں کا ایک معزز وفد محمد بن قاسم کی خدمت میں حاضر ہوا  
 اور یہ شکوہ پیش کیا، کہ مسلمان سپاہیوں کے خوف سے ہندو مندوں میں پوچا کے لئے بہت  
 کم آنے لگے ہیں، ہماری آمد فی کم پڑ گئی ہے ایامِ محاصرہ میں بعض مندوں کو نقصان پہونچا ہے  
 اس کی مرمت اب تک نہ ہو سکی ہے، لہذا آپ ان مندوں کی اپنے اہتمام میں مرمت کرائیں  
 اور ہندوؤں کو مجبور کریں کہ وہ نبے خوف و خطر مندوں میں آگر پوچاریوں محمد بن قاسم نے جواب  
 دیا کہ تمہارے مندوں کا تعلق شہر الور سے ہے اور وہ میرے قبضہ میں نہیں، میں کیسے دخل دوں،  
 پوچاریوں نے کہا، اب ان مندوں کا معاملہ ہم لوگوں کے ہاتھوں میں ہے۔ لہذا اب سب  
 پچھ آپ ہی کو کرنا چاہیے، محمد بن قاسم نے فوراً تفصیل لکھ کر ججاج کو خبر دی، ججاج نے محمد بن  
 قاسم کو لکھا کہ

”تمہارے خط سے معلوم ہوا، کہ برہمن آباد کے ہندو اپنے مندوں کی عمارت در  
 کرنا چاہتے ہیں، چونکہ انہوں نے اطاعت قبول کر لی ہے، لہذا ان کو اپنے معبودوں

لے آئیں، حقیقت ناصیلاً ۹۶۳ ۴۷۳ ایضاً

کی عبادت میں آزادی حاصل ہونی چاہیے، اور کسی قسم کا جگہ کسی پر مناسب نہیں ہے ۹۷  
 جس وقت یہ خط پہونچا، محمد بن قاسم برہمن آباد سے کام کے لئے نکل چکا تھا اور ایک  
 منزل کی دوری پر تھا مگر جو نہ تھا یہ گرامی نامہ ملا۔ فوراً برہمن آباد واپس آیا، اور کام یہ کیا کہ  
 ”وہاں کے تمام اکابر و امراء کو بدلایا، اور برہنوں یعنی پچاریوں کے حقوق و مراسم کی تحقیق نکی، اور رجہ  
 داہر کے زمانہ میں سلطنت کی طرف سے کیا گیا رعایتیں برہنوں کو حاصل تھیں اس سب کو معلوم کیا  
 اس کے بعد اس نے شہر میں اعلان کر دیا، کہ جو لوگ اپنے بانپاکے نام کے پابند ہیں۔ ان کو ہر چشم  
 کی آزادی ان مراسم کے بجا لانے میں حاصل ہے، کوئی شخص مفترض نہ ہو سکے گا، برہنوں کو دان  
 پن، دکشا، بھینٹ جس طرح پہلے دیتے تھے، اب بھی دیں، اپنے مندوں میں آزادانہ پوچاپاٹ  
 کریں، محاصل ملکی یعنی سرکاری مالگزاری میں سے تین روپیہ فی صدی۔ برہنوں کے لئے الگ خزانہ  
 میں جمع کیا جائے گا، اس روپیہ کو ربھی جس وقت چاہیں اپنے مندوں کی مرست اور ضروری  
 سامان کے لئے خزانہ سے برآمد کر لاسکتے ہیں ۹۸

کیا اس کے بعد بھی یہی کہا جائے گا کہ مسلمانوں میں رواداری نہیں ہے؟ یہ لیٹیر سے ہیں، ان لوگوں۔  
 دوسرے مذاہب والوں کے ساتھ حسن سلوک نہیں کیا، ملک کی تین فی صدی آمدی مندر کو کوئی ہست  
 حکومت بھی دے سکتی ہے؟ حکومت پاکستان کے حکمرانوں کو بھی اس واقعہ کو ٹپھنا چاہئے، اور بھارت  
 کے ان لوگوں کو بھی جو خواہ مخواہ کے تعصب میں بتلاہیں،

پھر آپ کو حیرت ہو گی محمد بن قاسم کے ان تمام کارناموں کو حجاج نے سراہا اور لکھا،  
 ”میں تمہارے ملکی انتظام سے بہت خوش ہوا ہوں، تم ایسے کام کرو، کہ تمہارا نام روشن ہو،...  
 تم بطور خود رعیت نوازی اور عدل گستربی کے طریقوں پر آزادانہ عمل درآمد کرو“ ۹۹  
 ایک خط میں حجاج نے لکھ دیا۔

”جو مطیع ہوں، ان کو امان دو، صنایع و تاجر پر کوئی محصول یا لیکس عائد نہ کرو، جو شخص زراعت میں زیادہ

۹۷ آئینہ حقیقت ناصیح ۹۸ ایضاً ۹۹ ایضاً ۱۰۰

تجھے اور جانفشاںی سے کام لیتا ہے، اس کی مدد کرو، اور اس کو تفاوی دو، جو لوگ اسلام کے مشرف ہوں، ان سے زمین کی پیداوار کا عشرتیں دسوال حصہ وصول کرو، اور جو لوگ اپنے مذہب پر فائز ہیں، ان سے وہی مالگزاری وصول کرو، جو وہ اپنے راجاؤں کو دریا کرنے تھے۔ یہ کسی جملہ بے یہ بات معلوم ہوتی ہے کہ مسلم حکمراؤں کو اپنی رعایا بے محبت نہ تھی، یا وہ اپنی مطیع رعیت پر ظلم اور ستم ڈھانے کا ارادہ رکھتے تھے، عدل و مساوات میں کہیں خامی اور کمی ہے؟ کہنے والے کچھ کہیں مگر واقعہ یہ ہے کہ ہندوستان کے مسلم حکمراؤں نے کبھی بھی تعصیب سے کام نہ دیا، جو حکمراؤں برآ ہوا، وہ ہر ایک کے لئے ہوا، ہندو کے لئے بھی اور مسلمان کے لئے بھی،

تاریخ کا ایک عجیب و غریب واقعہ سبھوں کے سنتے کے لائق ہے، الورفت ہو چکا، تو کچھ لوگ محمد بن قاسم کے سامنے پیش ہوئے، جو اپنے اعمال و اخلاق کی وجہ سے حکومت کے قانون میں واجب القتل تھے، محمد بن قاسم نے ان کو جلادوں کے سپرد کر دیا، ان میں ایک نے عجیب تدبیر سوچی، اس نے کہا میرے پاس ایک چیز ایسی ہے جسے کسی نے کبھی بھی نہیں دیکھا ہے، جلادوں نے کہا دکھاؤ، اس مجرم نے کہا تم کو نہیں، تھمارے سردار محمد بن قاسم کو البتہ دکھا سکتا ہوں، محمد بن قاسم کو اس کی اطلاع ہوئی، بلا بھیجا، فرمایش کی کوئی چیز ہے۔ دکھاؤ

”اس نے کہا اس وقت دکھاؤں جگا، جیکہ مجھ کو اور میرے سارے کنبہ کو امان دی جائے، محمد بن قاسم نے کہا میں نے امان دی، اس نے کہا اپنا تحریری اور دستخطی امان نامہ دو، تو دکھاؤں محمد بن قاسم نے سمجھا کوئی ٹری ہی بیش قیمت چیز ہوگی، لہذا امان نامہ پر دستخط کر کے اس کے حوالہ کیا امان نامہ لے گرا، اس نے اپنی موچھوں کو تاڑ دیا، سر کے بال کو بھیر دیا، ڈارٹھی پر باقاعدہ پھیرا، اور پاؤں کی انگلیوں کو اپنے سر سے لگایا، پھر ناچنے لگا اور کہنے لگا، کہ کسی شخص نے میرے عجیب غریب تماشا نہیں دیکھا ہوگا، محمد بن قاسم اپنی غلطی پر حیران تھا، لوگوں نے جو موجود تھے کہا یہ کیا عجیب تماشا ہے جس کے لئے امان دی جائے، اس نے ہم کو دھوک دیا ہے، اسے قتل

گرنا چاہئے، محمد بن قاسم نے کہا کہ "قول مرد اس جان دارد" میں پھونکہ اس کو امان دے جکا ہوں اس لئے اپنے عبید سے نہیں پھر سلتا، ہال یہ مناسب ہے کہ اس کو قید رکھا جائے، اور اس معاملہ میں ججاج سے فتویٰ طلب کیا جائے، جب ججاج کے پاس یہ تمام کیفیت لکھی پہوچی تو اس نے خلیفہ ولید بن عبد الملک اور کوفہ و بصرہ کے علماء کو لکھا، اور اس معاملہ میں فتویٰ طلب کیا، خلیفہ نے بھی اور علمائے کوفہ و بصرہ نے بھی ججاج کو لکھا، کہ اس مجرم کے ساتھ جو وعدہ کیا گیا ہے، وہ ضرور پورا ہونا چاہئے، پرانچہ ججاج کے پاس سے جواب آنے پر وہ شخص اور اس کے کنبہ کے باس آدمی جو واجب القتل تھے، وہ ہاکر دیئے گے موجودہ لیڈروں کی نظروں سے یہ تاریخی واقعہ گذرے گا، تو قہقہہ مار کر سنہیں گے اور کہیں گے، "ذرا سی بات تھی جسے افسانہ کر دیا"، دھوکہ دینے والوں کے ساتھ رحم کا سوال کیسا؟ اور پھر اس نے ایک چال چلی، حکومت بسیوں چال چل سکتی تھی، بلکہ یہی سے روشن خیال پکار اٹھیں گے "تب تو انگریزی داں کہتے ہیں کہ ہماری سیاست نہیں جانتے" اور بالکل درست ہے نہایتی قسم کے لوگ موجودہ دور میں سیاست کے مردیدان نہیں بن سکتے، یہ تو ہر بات میں مسئلہ تلاش کرنے لگتے ہیں،

مگر سوچنا چاہئے کہ مسلمانوں میں ایفائے وعدہ کتنا ضروری سمجھا جاتا تھا، دھوکہ کا جواب دھوکہ نہیں، سپاٹی اور اخلاق ہے، آگ آگ سے نہیں، پانی سے بھتی ہے،

"محمد بن قاسم اور اس کے عبید کے مسلمان گورنرزوں نے ملک سندھیں ہندوؤں کے مندوں کے لئے بڑی بڑی جائیریں وقف کیں ہیں"

مگر بھی مہابھائیوں ہندوؤں کی نظر میں مسلمان حکمران "ہندوکش اور ظالم" ہی رہے، سندھ میں محمد بن قاسم نے ان بیشہ وروں کی حکومت کی طرف سے مدد کی، جن کا کارروبا کی وجہ سے بند ہو گیا تھا، برہمنوں کو جب معلوم ہوا کہ حکومت کی طرف سے پبلک پر رحم و کرم

آنینہ حقیقت نام ص ۹۹ و ص ۱۰۰ سے ایضاً

کی بارش ہو رہی ہے، برہنہوں نے آگر درخواست کی کہ  
 "راجہ داہر ہمارا ہم قوم تھا، اور ہم ہی سلطنت کے تمام معزز عہدوں پر مامور تھے سب  
 ہماری حکومت کو مانتے اور ہم کو سب سے زیادہ معزز جانتے تھے، ہمارے لئے آپ  
 عنے کیا انتظام کیا ہے، محمد بن قاسم نے یہ تحقیق کرنے کے بعد کہ برہن واقعی ایک معزز اور  
 امورِ سلطنت سے واقع قوم ہے، حکم دیا کہ برہنہوں کو "سلطنتِ اسلامیہ" کے "معزز  
 عہدوں" پر مامور کیا جائے، پنا نچہ محکمہ مال کا تمام انتظام برہنہوں کے پسروں کر دیا گیا،  
 ... زرِ الگزاری کا وصول کرنا، اس کا حساب رکھنا، خزانہ کی حفاظت کرنا، سب  
 برہنہوں کے پسروں کے پسروں کیا گیا، چنانچہ محمد بن قاسم کے زمانے سے لے کر آئندہ ہر زمانہ میں  
 ملک سندھ کا مالی محکمہ برہنہوں ہی کے ہاتھ میں رہا... برہن، محمد بن قاسم سے جس  
 شخص کی سفارش کرتے، وہ اس کے مرتبہ کو بلند کر دیتا تھا، محمد بن قاسم نے برہنہوں کو  
 تاکید کر دی تھی، کہ کاشتکاروں سے مصروف یا بٹائی، وصول کرنے میں ہرگز کوئی سختی نہ کی  
 جائے، اور جہاں تک ممکن ہو کاشتکاروں کو سہوتیں دی جائیں، جس کاشتکار کے یہاں  
 پیداوار کم ہو، اس کو سرکاری لگان معاف کر دیا جائے۔"

اسے رواداری کہیں گے یا ظلم اور ستم؟ اہل ملک کو دوست سمجھا یاد من؟ ہندوؤں  
 کی مسلمان حکمرانوں نے غرت کی، یا زلیل کیا؟ پھر غور کیجئے کاشتکاروں اور ملک کے دوسرے  
 پیشہ وردوں کے ساتھ کتنا حسنِ سلوک برداشت جا رہا ہے، آزاد بھارت کی طرح ٹیکس پر ٹیکس تو  
 عائد نہیں کئے، ریل کا کرایہ، لفافہ - کارڈا اور جسٹری فیس میں تواضافہ کی ان کو نہ سوچی، زمینداری  
 بھارت میں اٹھتی جا رہی ہے اور کسان سبھے جا رہے ہیں کہ کہیں ایسا نہ ہو کہ ریل کے کرایہ کی  
 طرح دونیِ الگزاری بھی کر دی جائے اور پھر دو سال کے بعد ڈھانی لئی ہو جائے، اور دیر سویر  
 غالباً یہ ہو کر رہے گا، یہاں تو وزیروں اور ارکین پارلیمنٹ اور اسمبلی و کونسل اور دوسری عہدوں اور

کی جیسیں بھرنی چاہئے، پبلک بھکاری ہو گئی تو کیا، بلکہ کچھ فائدہ ہی ہو گا کہ لا پچھ دلا کرو وٹ  
حاصل کرنے میں آسانی ہو گی،

محمد بن قاسم نے قوم اور ملک کے ساتھ جو کچھ کیا اس کا اندازہ اس سے کیا جاسکتا ہے کہ  
”وہ ملک سندھ سے رخصت ہوا ہے، تو عالم طور پر تمام ملک میں رنج و ملال کا اظہار کیا  
گیا، شہر کیرج کے ہندوؤں اور بودھوں نے اپنے شہر میں محمد بن قاسم کا ایک بت بنائی  
رکھا، اور اس کی پرسقش شروع کر دی“

بت تواب بھی قائم کئے جاتے ہیں جس میں ہاتھ خود بت والے ہی کا ہوتا ہے، مگر اے دیکھ کر  
لوگ گالیاں دیتے ہیں اور بد دعائیں کرتے ہیں۔ مسرت نہیں ہوتی، نفرت سے دل بھر جاتا ہے،  
راجہ جے پال نے سبکنگیں کو بار بار تنگ کیا اور بہت چاہا کہ غزنی حکومت کو تباہ و بر باد  
کردے پہلی مرتبہ غزنی حکومت پر حملہ اور ہوا، اور گرفتار ہوا، اس نے سبکنگیں کے پاس درخوازی بھی  
”مجھ سے ٹڑی خطا ہوئی ہے آپ اس مرتبہ میراثصور معاف کر دیں، میں آئندہ ہمیشہ آئے  
کافر مال بردار رہوں گا، اور بخاب پہنچ کر بہت سا چاندی سونا بطور جرمانہ آپ کے پا  
بھیجوں گا، آپ اپنے آدمی میرے ہمراہ بھیج دیجئے، میں ان کے ہمراہ خزانہ اور قمی تختے  
مع بیچاں ہاتھیوں کے بھیج دوں گا“

سبکنگیں کے سرداروں نے کہا کہ قابو میں آئے ہوئے شمن کو جھوڑنا دانائی اور عقل کے خلاف  
ہے، مگر سبکنگیں نے اسلامی تعلیم پر عمل کیا اور اس کی درخواست صلح کو منظور کر لیا اور اسے معا  
کر دیا، مگر یہ سن کر حیرت ہو گئی کہ راجہ جے پال نے وعدہ خلافی کی، سبکنگیں کے آدمیوں کو گرفتار کر لیا  
اور پورے ملک کے راجاؤں کو دعوت دی کہ میری مدد کر دا اور سب مل کر غزنی حکومت کو تھس نہ کر دو  
سبکنگیں کو پہنچنے آیا، مگر جب اس کے آدمی واپس نہیں آئے تو جا سوں بھیجا اور اس وقت  
پتہ لگا کہ عنقریب ہی ہے پال جو کل معافی کی درخواست کے ذریعہ جان بچا کر گیا ہے حملہ آور ہونے والا ہو

اور ہی ہوا

”اس مرتبہ لخان کے میدان میں جے پال کے ساتھ تین لاکھ جرار فوج اور بہت سے جنگی ہاتھی تھے“  
اور سبکتگین کے پاس ساٹھ ہزار سے زیادہ فوج نہ تھی، پہلے گھبرا یا، مگر پہلے سبکتگین نے ہمت  
جرأت کی، اور مقابلہ کیا، قدرت نے مدد کی، تیجہ یہ ہوا کہ جے پال شکست کھا کر بھاگا گویا پورا  
ہندوستان حسرت کرہ بن گیا،

امیر سبکتگین کی وفات کے بعد اس کا بیٹا محمود غزنوی مسند حکومت پر پہنچا تو جے پال نے اس  
امید میں کہ تجربہ کار بادشاہ مرچکا ہے نا تجربہ کار محمود کو ایک ہی حملہ میں شکست دے دیں گے،  
بڑی قوت سے غزنی پر تیسرا حملہ کیا، اور اس مرتبہ بھی جے پال کی ڈیڑھ لاکھ فوج نے محمود کی دس  
ہزار فوج کے ہاتھوں شکست کھائی، جے پال گرفتار ہوا، غزنی میں جے پال سے پوچھا گیا، تو نے  
بار بار کیوں پریشان کیا، جے پال نے کہا

”اس مرتبہ میری خطہ اور معافی کی جائے، اور مجھ کو جھوڑ دیا جائے، میں اب تازیت اخراج  
نہ کروں گا، اور پیاپ کو غزنی کا ایک صوبہ سمجھ کر حکومت کروں گا، اور سالانہ خراج بلاعذ  
و حیله بھیجا رہوں گا، محمود نے انتہائی شرافت کو کام میں لائے راجہ کی استدعا قبول کر لی  
اور غزنی سے لاہور کی جانب روانہ کر دیا۔“

اُٹے تاریخوں میں اسی کو محمود غزنوی کا حملہ قرار دیا جاتا ہے، مع اس سخت عقل زحیرت کیسے چہ  
بوالجھی است، اسلام حکمرانوں کا رحم و کرم ملاحظہ فرمائیں، جنگ و فساد نے کتنا اجتناب کیا  
جار ہا ہے، مگر دشمن ہے جو شکست کھانے کے بعد بھی حملہ آور ہو رہا ہے، ایسے موقعہ کیا کرنا چاہئے،  
اس کے بعد بھی جے پال اور رجے پال کے بیٹے اندر پال نے حکومت غزنی کو تباہ و بر باد  
کرنے کی سعی کی، مگر ہر بار گرفتار ہوا، اور معافی کی درخواست کر کے جانخشی چاہی، اور ہر مرتبہ  
جانخشی کی گئی، — اخیر میں بدنام محمود غزنوی کے با بیس الفصل صاحب کایہ قول

بلا حظہ فرمائے

” یہ ثابت نہیں ہوتا کہ اس نے (سلطان محمود نے) ایک ہندو کو بھی سلمان بن ابی ہوئے رانی کے کسی ہندو کو اس نے قتل نہیں کیا۔“

سلطان بلین کے متعلق لکھا ہے کہ

” عدل و انصاف قائم رکھنے کا اس کو سب سے زیادہ خیال تھا، اس معاملہ میں وہ پہنچا یوں بیٹوں اور بھتیجوں کی بھی مطلق پرواہ نہیں کرتا تھا۔“

تاریخ کے اس سلطان سے حکماء طبقہ کو سبق حاصل کرنا چاہیے، ایک حکماء کا یہی فرضیہ کو وہ الفصاف کی عدالت میں کسی کی بھی تمیز نہ کرے، دوست دشمن، اپنے اور غیر سب اس کی نظر میں برابر ہوں، سلطان کا ایک واقعہ نقل کیا ہے کہ

” ایک مرتبہ ایک نہایت عالی جاہ امیر نے جو بدالیوں کا صوبہ دار رہا، چار ہزار اپنے ذاتی سوار رکھتا تھا، ایک بیش خدمت کو سی بات پر ناراض ہو کر تازیانہ سے پڑا یا تازیانہ کی ضربات سے وہ جان برنا ہو سکا، اس خدمت گھار کے اس طرح مرتے کا حال سلطان بلین کو معلوم ہوا، تو اس نے امیر نذر کو رکو اسی طرح کوڑوں سے پڑا یا بہاں تک کہ اس کا دم نکل گیا، بھرا سکی لاش کو شہر کے دروازے پر لکا دیا، تاکہ دوسروں کو عبرت ہوئی اور وہ اپنے ضعیف مانحوں پر ظلم روا رکھنے اور بیدردانہ مزاییں دینے کی جرأت دیکھ سکیں۔“ اسے کہتے ہیں عدل و مساوات، اور عوام اور غریب و بے کس کا درد اس درمیں جو تہذیب و تدرن اور جہویت کا دور کہا جاتا ہے، اگر کسی گورنر سے ظلم کا ارتکاب ہو جائے تو اپرے یچے تک سارے لوگ چاہیں گے، اس پر پردہ پڑ جائے، اور گورنر صاحب کا قصور ثابت نہ ہو، بلکہ غریب ملازم اور نوکری کو مجرم ثابت کیا جائے، چنانچہ آئے دن مظالم ہونے رہنے ہیں اور حکام بالا کے سروں پر جوں کا نہیں رہتی۔

اسی سلطان بلبن کا ایک اور واقعہ سننے کے لائق ہے

”ملک، ہیبت خاں حاکم اوڈھر نے ایک شخص کو ناجائز طور پر قتل کیا، مقتول کی بیوی نے بادشاہ سے فریاد کی، بادشاہ نے ہیبت خاں کو پانسو کوڑنے لگوائے، اور مقتول کی بیوہ سے کہا، کہ آج تک ہمارا علام تھا، اب تیرا علام ہے، چاہے اس کو جان سے مار دال، اور چاہے زندہ رہنے دے، ہیبت خلی نے بہت سے لوگوں کو منت سماجت کر کے اپنا سفارشی بنایا، اور میں ہزار روپیہ دے کر، اس عورت سے دستادری لکھا کہ اس کی غلامی سے آزادی حاصل کی۔“

اگر موجودہ دور میں اسی طرح کا انصاف ہونے لگے، اور جس طرح چھوٹوں کو جرم پر سزا دی جاتی ہے، بڑے لوگوں کو بھی سزا یہیں دی جائیں، تو پوری دنیا میں سکون و اطمینان ہو جائے اور کسی زخم کا زور آن کی آن میں لکھٹ جائے، مگر ہیرت یہ ہے کہ بڑے لوگ اپنی بے ہودگیوں کو بھی چھوڑنے کے لئے تیار نہیں، اور یہ بھی چاہتے ہیں کہ کمیونسٹ جماعت کی ترقی بند ہو جائے یہ کیسے ممکن ہے

سلطان علاؤ الدین کے متعلق مؤرخوں کا بیان ہے کہ ایک دفعہ جب وہ دہلی پہنچا، تو

سب سے پہلا کام یہ کیا، کہ شراب خوری سے تو بہ کے منادی کرادی کر آئندہ کوئی شخص شراب استعمال نہ کرے، پہنچنے اس نے اپنی حدود حکومت سے نہایت کامیابی کے ساتھ شراب خوری کا نام و نشان ٹھاندیا، خفیہ پولیس مکمل قائم کیا۔

کسی کی مجال نہ تھی جو کاشتکار سے ایک جسم یا ایک دانزی زیادہ وصول کر سکے، رشوت قطعاً موقوف ہو گئی، جھوٹ بولنے کی سخت سزا مقرر کی، جس کا نتیجہ یہ ہوا، کہ اس کی حدود حکومت سے کذب و دروغ کا نام و نشان مٹ گیا، ... ملک میں ضرورت آنے کی اس قدر ارزانی ہو گئی، اگر لذم سارٹھے ساتھیں کے ایک من آتے تھے،

چیل تابے کا سکھتا تھا، ایک روپیہ میں چالیس چیل ہوتے تھے، یعنی روپیہ پونے جو  
من گندم آتے تھے یہ

واقعہ یوں ہے کہ سلطان اور حکام بالادرست ہو جائیں تو پورا ملک سدھ رجائے اب  
تو طرے لوگ سارا عیب غریبوں کا ہی بتاتے ہیں، اپنے عیوب پر قطعاً تظرف نہیں کرنے، اپنے کو  
مُنْزَه اور پاکیزہ سمجھتے ہیں، حالانکہ ان کی پرائیویٹ زندگی گندگیوں میں لختگی ہوئی ہوتی ہے، دنیا  
کی ساری براہیاں ان میں موجود ہوتی ہیں اور زبان کے سوا ان کا سب کچھ گندہ ہوتا ہے

لہ آئینہ حقیقت نامہ ۲۴

## میلخ اسلام پر ایک نظر

یہ اسلامی تاریخ کے مختلف دوروں کے تمام صروری واقعات و حالات کا نہایت جامح اور  
مکمل خاکہ ہے جس کی ترتیب میں تاریخ نویسی کے جدید تقاضوں کو ملحوظ رکھا گیا ہے، طرزِ بیان نہایت  
ہی دلنشیں اور دل پذیرہ۔

تاریخ اسلام پر علمائے اسلام نے اگرچہ عربی، فارسی، اردو اور دوسری زبانوں میں بڑی  
بڑی محققانہ کتابیں لکھی ہیں لیکن اس زمانے کے انگریزی تعلیم یافتہ نوجوانوں کے لئے ایک ایسی جامع اور  
مختصر تاریخ کی شدید ضرورت تھی جس میں نہ صرف آنحضرت اور خلفاءٰ راشدین کے سوانح حیات  
کے ساتھ خلافت بنی امية و خلافت بنی عباس، خلفاءٰ قاطمین عثمانی سلاطین اور دیگر مسلم بادشاہوں  
کے حالات درج ہوں بلکہ اس میں اسلامی معاشرت و تحدُّن اور مسلمانوں کی شاندار علمی خدمات کا بھی  
موڑا نہ اس میں ذکر ہو اور تاریخی حقایق کے نتائج پر بھی مسخرانہ نظر دالی گئی ہو۔

اس کتاب سے یہ کمی پوری ہو گئی ہے اور تاریخ اسلام پر ایک تحقیقی اور لفظیں کتاب سامنے آگئی ہے  
صفت ۲۸۵ءؑ اعلیٰ درجہ کا کاغذ عمدہ طباعت دکیا تھا، قیمت چھ روپیے۔ مجدد چھ روپیے آئہ آئے۔  
مہندیہ ملکہتیہ سر برہان اردو بازار جامع مسجد